
जगन्नाथका रथ 


आदर्श समाज ही है, मनुष्य-समण्रिके अंतरात्मा भगवानका 
वाहन, जगन्नाथकी यात्राका रथ। पऐक्य, स्वायीनता, ज्ञान ओर 
शक्ति इस रथके चार चके है । 

मनुष्यकी चुद्धिसे गढ़ा हुआ अथवा प्रकृतिके अशुद्ध प्राण- 
स्पंद्नकी क्रियासे रखा हुआ जो समाज है वह दूसरी तरहका है। 
यह समाज, समश्िके नियंता श्रीभमग वानका रथ नहीं है, बल्कि मुक्त 
अतर्यामीको आचउ्छादित कर जो बहुरूपी देवता भगवद्प्रेरणाको 
विरृत करता दे उस समष्टिगत अहंकारका यह वाहन है। अनेक 
प्रकारके भोगपूर्ण लक्ष्यहीन कमेके पथपर, वुद्धिके अखिद ओर 
अपूर्ण संकल्पके वेगसे, निम्नप्रकृतिकी प्राचीन या नवीन अवश 
प्रेर्णाके बश यह चलता है। जवतक अहंकार ही कर्त्ता है तबतक 
प्रकत छक्ष्यका' अनुसंधान पाना असंभव है--लक्ष्यका पता लगने- 
पर भी रथकों उस ओर सीधे ले जाना तो असाध्य ही हैे। अहंकार 
भागवत प्रेरणामें प्रधान वाधक है, यह तथ्य जसा व्यश्कि लिये 

सत्य है वेसा ही समष्िके लिये भी है । 


साधारण मनुष्य-समाजरूपी रथके तीन मुख्य भेद दिखायी 
देते है। पहला है निषपुण कारीगरकी झष्टि, सुंदर जगमगाती हुई 
उज्ज्यल निमेल सशृष्टि, जिसे खींच रहा है एक बलवान सुशिक्षित 
अधभ्व, वह खुपथपर, यत्नपूर्वक, घधीर अमंथर गतिसे आगे बढ़ रहा 
है। सास्विक अहंकार इसका स्वामी है, आरोही है। जिस उपरिस्थ 
उक्तुंग प्रदेशमें भगवानका मंदिर है, रथ उसके चारों ओर घूम रहा 

है, कितु यह उस स्थाक्से थोड़ी दूरपर रहता हुआ ही घूमता है 
उस उच्च भूमिके एकदम समीप नहीं पहुंच सकता। यदि इस 
स्थानसे भी ऊपर उठना द्वो तो यद्दी नियम है कि इस रथसे उतर- 
कर अकेले पदल चलना होगा। वेदिक युगके बाद प्राचीन आे- 
जातिके समाजको इसी प्रकारका रथ कहा जा सकता है। 


हुसरा है विछाली कमेठकी मोटरगाड़ो। घूछ उड़ाती हुई, 
भीमवेगसे गज्जना करती ओर घड़ाधड़ रास्ता काटती हुई, जशांत 
अश्रांत गतिसे, वह दोड़ रही है, भोपेफकी आवाजसे कान फटे जा 
रहे है, जिस-किसीको वह सामने पाती है उल्लीको रोंदती पीसती 
हुई चली जाती है। यात्रीके प्राणोंपर संकट, अनवरत दुघेटनाएं; 
मोटर टूट जाती है फिर किसी तरहसे मरम्मत आदि हो जानेके 
बाद उसी तरह गवेके साथ चलती है। इसका कोई निदिए लक्ष्य 
नहीं है, क्रितु जो कोई भी नवीन दृश्य नजदीकमें उसकी आंखोंके 
सामने पड़ जाता है उसीको मोटरका स्वामी राजसिक अदहेकार 
“यही लक्ष्य है; यद्दी लक्ष्य है” कहकर चिल्लाता हुआ उस ओर दोड़ 
पड़ता है। इस रथपर चलनेमें यथेण्ठ भोग खुख है, विपद भी 
अनिवार्य है, परंतु भगवानके निकट पहुंचना असंभव हे। 
आधुनिक पाश्चात्य समाज इसी तरहकी मोटरगाड़ी है । 


तीसरा है मेली पुरानी कछुणकी चालसे चलनेवाली अधटूटी 
बैलगाड़ी । इसको खींच रहे है दुबले-पतले भूखसे दुखी अधमरे 
बैल, चल रही है सकीणे ग्रस्य पथपर | मेला-कुचेला कपड़ा पहने 
हुए) पेट ही जिसका सर्वस्व है ऐसा एक दुबे आखोंसे हीन बूढ़ा 
भीतर बेठा हुआ कोचड़से सराबोर हुकेको अत्यंत सुखपूवक 
पीता हुआ, गाड़ीके कर्केश शब्दोंको कानसे खुनता हुआ अतीतकरी 
कितनी ही विकृत अर््ध-स्घृतियोंमें मग्न हो रहा है। इस मालिकका 
नाम है तामसिक अद्वेकार | गाड़ीवानका नाम है पुस्तकमें पढ़ा हुआ 


न 


ज्ञान, वह पंचांग देख-देखकर चलनेका समय ओर किस ओर चलना 
होगा, यह निर्देश करता रहता है। ओर उसके मुंहसे ये शब्द निकलते 
हैं कि “ जो-कुछ है-या था धही अच्छा हे, जो कुछ. होनेकी चेशा 
करना है वह्दी खराब है ”” इस रथकी भगवानके निकट पहुंचनेकी 
संभावना चाहे न दो पर शुन्य ब्रह्मके पास शीघ्र ही पहुंच जानेकी 
आशा है। 


तामसिक अहंकारकी बैलगाड़ी जबतक गांवोंकी कच्ची सड़क- 
पर चलती है तभीतक उसकी खेर है। जिस दिन वह जगतके 
राजपथपर, जहां अनेक वेगवान मोटरें दोड़ती है, चली आवेगी उस 
दिन उसका कया परिणाम होगा यह सोचते ही प्राण सिहर उठते 
हैं। विपद यही है कि रथकों बदल देनेका समय पहचानना 
या स्वीकार करना तामसिक अहंकारकी श्लानशक्तिके वाहरकी 
बात है।इस समयको पद्दचाननेकी उसकी प्रवृत्ति भी नहीं दे 
कारण ऐसा होनेसे उलका व्यवसाय ओर स्वामित्व नष्ट हो जाते 
हैं। जब कोई समस्या उपस्थित होती है तो यात्रियोंमेंसे कोई-कोई 
कहते है “ नहीं, रहने दो, यही अच्छा हे क्‍योंकि यह दमलोगोंका 
ही है ” | ये छोग हैं लकीरके फकीर (077 70005) अथवा भावुक 
देशभक्त । कोई-कोई कहते है “ इधर-उचरसे कुछ मरम्मत वगेरह 
कर न को ।”. इसी सद्दज उपायसे मानों बलगाड़ी आप-ही-आप 
किसी अनिद्य, अप्तूल्य मोटरमें परिणत हो जायगी (--इनका नाम 
है संस्कारक । कोई कोई कहते है “ प्राचीन कालका सुंदर रथ 
।फिरसे लोट आवे।” ये लोग इस असाध्य साधचनका उपाय भी बीच- 
बीचमें खोजते रहते है। करितु आशाके अनुसार फल होगा इसका 
कोई विशेष लक्षण कहीं भी दिखायी नहीं देता । 


इन तीनोंमेंसे एकको पसंद करना यदि अनिवाये हो, ओर भी 
उच्चतर चेशको यदि हम छोड़ दे, तो सात्विक अहंकारका एक 


डे 


नवीन रथ निर्माण करना ह्वी युक्तिसंगत है। कितु जगन्नाथका 
रथ जबतक सष्ठट नहीं होगा तवतक आदश -समाजकः संगठव भी 
नहीं होगा। यही आदर्श है, चरम प्राप्ति है, गभीरतम, उच्चतम 
सत्यका विकास ओर प्रतिकृृति। गुप्त विश्वपुरुषकी प्रेरणासे इसीको 
गढनेम॑ मनुष्यजाति सचेष्ट है, कितु प्रकृतिके अज्ञानके वशमें 
होनेसे वह इसके बदले किसी दूसरे ही प्रकारकी प्रतिमाकों गढ़ 
डालती है--यह प्रतिमा या तो विकृत, असिद्ध ओर कुत्लित होती 
अथवा चलनसार, अद्धेखुंदर या सोद्ययुक्त होते हुण भी 

असंपूर्ण । शिब्के बदले या तो वह वानरकों गढ़ डालती है या 
किसी राक्षतको अथवा किसी मध्यम लोकके अर्ड्ध-देवताकों। 

जगन्नाथके रथकी ठीक-दीक आकृति या उसके ठीक-टीक 
नमूनेको कोई नहीं जानता | कोई जीवन-शिलल्‍पी, चाहे वह कितना 
ही निपुण क्‍यों न हो, इस रथके नकशेको नहीं आंक सकता। यह 
छवि विश्वपुरुषके हृदयमें प्रस्तुत है, कितु नाना आवरणोंसे आवृत 
है। अंतर्यामीकी यह अभिसंधि है कि द्वष्टा, कर्त्ता ओर अनेक 
भगवत्‌-विभूतियोंकी अनेक चेश्टाओंके द्वारा धीरें-घीरे वाहर 
होकर, स्थूल जगतमें इसको प्रतिष्ठा हो । 

मा ने ने ने 

जगन्नाथके रथका असली नाम समाज नहीं, संघ है। यह 
बहुमुखी शिथिल जनसघ या जनता जगन्नाथका रथ नहीं है; 
जगन्नाथका रथ है आत्मश्ञानसे, भागवत शानसे परिपूर्ण, एकमुखी 
शक्तिके बलसे आनंदपूर्वक गठित, बंधनरहित अच्छेय संहति, 
भागवत संघ । 

अनेक समवेत मनुष्योंके एकत्र कर्म करनेके साधनस्वरूप जो 
संदति है, वही समाजके नामसे विख्यात है। शब्दकी उत्पत्ति जान- 
कर ही उसका अर्थ जाना जाता है। सम प्रत्ययका भथ है एकन्न, 


छे 


अज्ञ धाषुका अर्थ है गमन, घावन, युद्ध । हजारों मनुष्य कर्मके लिये 
ओर कामनाकी पूतिके लिये एकत्रित है, एक ही क्षेत्रमें नाना प्रकारके 
लक्ष्यकी ओर दोड़ रहे हैं, कोन आगे जाता है कोन पीछे रहता है 
इस बातकों लेकर अन्य समाजोंके साथ जेसी स्पर्धा (००07०४- 
४0०7०) चल रही है वैसा ही आपसमें भी युद्ध ओर झगड़ा हो रहा 
है--इस कालाहलमें श्टेखखा ओर सहायताके लिये तथा मनोव त्तिकी 
चरिताथताके लिये अनेक प्रकारके संबंध स्थापित किये जाते है, 
अनेक प्रकारके आदर्शाकी प्रतिष्ठा होती है, फलस्वरूप कण्टसिद्ध, 
असंपूर्ण, अस्थायी एक चीज तैयार होती है--यही समाजका, 
प्राकृत संसारका चेहरा है । 


भेद ही है प्राक्त समाजकी भित्ति । इस भेद्पर ही 
उसका आंशिक, अनिश्चित ओर अस्थायी पेक्य निर्मित है। कितु 
आदश समाजका गठन ठीक इसके विपरीत होता है। आदरशोे 
समाजकी भित्ति है ऐक्य; ओर यह जो पाथक्यका खेल है वह 
आनंद-वेचित्रयके लिये है। भेदके लिये नहीं । समाजमें हमको 
शारीरिक, मानस-कल्पित ओर कमेंगत पेक्यकी भाभा मिलती है, 
कित संघका प्राण है आत्मगत पेक्य। 


आंशिक रूपसे संकीणे क्षेत्रमें संघ-स्थापन करनेकी निष्फल 
चेष्टा कई बार हुई है, हो सकता है कि यह बुद्धिगत चिताक्री 
प्रेरणासे हुआ हो -जैसा कि पाश्चात्य देशोमें हुआ; अथवा यह 
निर्वाणोन्मुख कमेविरतिके स्वच्छेद अनुशीलनाथ हुआ हो-जैसा कि 
बोद्धोंने किया; या यह भागवत भावके आवेगसे हुआ हो--जैसा कि 
प्रथम ईसाईसंघने किया। परंतु अल्पकालके बाद ही समाजके 
जितने दोष, अपूर्णताएं ओर प्रवृत्तियां हैं वे संघोंमें घुस जाती हैं 
ओर उन्हें समाजमें परिणत कर देती हैं। चंचल घुद्धिका चितन 
नहीं टिकता, वह प्राचीन या नवीन प्राण-प्रवृत्तिके अद्स्य स््रोतमें 


जज 


यह जाता है। भावके आवेगस्रे इस चेष्ठाको सफल करना असंभव 
है, श्राय अपनी उम्रताके कारण क्लांत हो जाता है। निर्वाणको 
अकेले ही हूंढना अच्छा है, निर्वाण-प्रेमियोंका किसी संघकी खूश्टि 
करना एक विपरीत कांड है। संघ स्वभावतः कमंकी, संबंधकी 
लीसजभूमि दे । 

समष्िगत विराट पुरुषकी इच्छाशक्तिकी प्रेरणासे, ज्ञान, कर्म 
ओर भावके सामेजस्य ओर एकीकरणद्वारा आत्मगत ऐक्य जिस 
दिन दिखायी देगा उस दिन जगन्नाथका रथ बाहर निकलकर दसों 
'दिशाओंकी आलोकित करेगा। उस दिन प्रथ्वीके वक्षपर सत्ययुग 
उतर आवेगा, मत्य मनुष्यकी पृथ्वी होगी देवताका लीला-शिविर 
भगवानकोी मेद्रि-तगरी (६८८४7।९ ०(ए ० 8०१)--आननन्‍दु-पुरी । 


आये-आदरशे ओर गणत्रय 


४ कारागृह ओर स्वाधीनता ” शीषंक लेखमें कई निरफ्शध 
केदियोंके मानसिक भावका वर्णन कर मेंने यही प्रतिपादित करनेकी 
चेष्टा की है कि, आर्य-शिक्षाके प्रभावसे जेलमें भी भारतवासियोंकी 
आंतरिक स्वाधीनतारूप जो बहुमूल्य पेज्रिक संपत्ति है, बढ नष्ट 
नहों होती-बह्कि घोर अपराधियोंके बीचमें भी हजारों वर्षासे 
संचित किया हुआ आय-चरित्रगत यह देव भाव, भग्तावशिष्ठ 
रूपमें वत्तमान रहता है। आयेशिक्षाका मूल मंत्र है सात्विक भाव 
जो सात्विक है वह शुद्ध है। साधारणतया मनुष्यमात्र ही अशुद्ध 
है। रजोगुणका प्राबल्य होनेसे, तमोगुणी घोर अंधकारके छा जाने- 
से यह अशुद्धि परिषुण्ठ होती ओर बढ़ती है। मनका मालिन्य दो 
प्रकारका होता है। जड़ता अथवा अप्रवृत्तिजनित मालिन्य ; यह 
तमोगुणसे उत्पन्न होता है। दूसरा, उत्तेजना या कुप्रवुत्तिजनित 
मालिन्य; यह रजोगुणसे उत्पन्न होता है। तमोगुणके लक्षण है 
अज्ञान, मोह, बुद्धिकी स्थूलता, चितनकी असंलमझता, आलस्य, 
अतिनिद्रा, कममें आलस्यजनित विरक्ति, निराशा, विषाद, भय, 
एक दाब्दर्मे जो भाव निश्वेण्ताके पोषक है वे सभी । जड़ता ओर 
अप्रवृत्ति अज्ञानके फल है ओर उत्तेजना तथा कुप्रबृत्ति भ्रांत श्ञानसे 

उत्पन्न है । परंतु तमोमालिन्यको यदि हटाना दो तो वह 
रजोगुणके उद्वेकके द्वारा ही हो सकता है। रजोगुण-ही प्रयुक्तिका 
कस्स्म-है ओर प्रद॒ुक्ति ही नियुत्तिको पहली-सोड़ी हे । जो जड़ हे वद्द 
निवत्त नहीं है कारण जड़भाव शानशून्य है ओर ज्ञान ही निम्त्तिका 

मारे है। काममाशुन्य होकर जो कमेमें प्रवत्त होता है, वहौ निवृत्त 
है--कमेत्यागका नाम निवृत्ति नहीं हे। इसीलिये भारतकी घोर 
तामसिक अवस्थाको देखकर स्वामी विवेकानंद कहा करते थे कि, 
“ शजोरुणकी आवश्यकता है, देशमें कर्मवीरोंकी भावश्यकता हे, 
प्रवत्तिका प्रचंड स्त्रोत वह जाय, ऐसा होनेसे यदि पाप भी आ घुसे 
तो भी वह तामसिक निश्चेष्ठताकी अपेक्षा इजारगुना अच्छा होगा।” 


सचमुच हम लोग घोर तममें निमझ हैं, फिर भी सत्वशु णकी 
दुह्दाई देते हुए महासात्विक सजकर हम अपनो वड़ाई करते फिरते 
है। बहुतोंका यह मत है कि सात्विक होनेके कारण ही, हम राज- 
सिक जातियोंद्वारा पराजित है, सात्विक होनेके कारण ही हम इस 
प्रकारकी अवनत ओर अधःपतित दशाको प्राप्त है। ये लोग इस 
तरहकी युक्तियोंद्रारा ईसाईधरमसे हिद्धमंकी श्रेष्ठता प्रमाणित 
करनेकी चेष्टा करते हैं। ईसाईजाति प्रत्यक्ष फलवादी है, इस 
जातिके लोग धमका ऐेहिक फल दिखाकर धमकी श्रेष्टताका प्रति- 
पादन करनेकी चेष्टा करते है; इनका कहना है कि ईसाईजाति ही 
जगतमें प्रबल है, अतण्व ईसाईधमेही संसारका श्रे्ठटम धरम हे। 
इधर हममेंसे कितनोंका यह कहना है कि, यह भ्रम है।” इनके 
मतानुसार धर्मकी श्रेष्ठताका निर्णय, उसके ऐहिक फलको देखकर 
नहीं किया जा सकता, इसके लिये हमें धमके पारलोकिक फछको 
देखना होगा; धिंदुजाति अधिक घामिक है इसीलिये वह अखुर 
प्रकृति बलवान पाश्चात्य जातिके अधीन हुई दै। परंतु इस युक्तिके 
अद्र एक ऐसा घोर श्रम पड़ा है जो आयेज्ञानके विरुद्ध है | सरव- 
गुण कभी भी अवनतिका कारण नहीं हो सकता ; सत्त्वप्रधाना! 
जाति दासत्वकी श्टखलामें बधकर नहीं रह सकती | सत्त्वगुणका 
मुख्य फल दै ब्रह्मतेज, ओर क्षात्रतेज है ब्रह्मतेजकी मित्ति। 
आधघात पाकर शांत ब्रह्मतेजसे क्षात्रतेजका स्फुलिग बाहर 

(निकलता है, चारों ओर प्रज्वलित हो उठता है । जहां क्षाजतेज नहीं 
है वह्दां ब्रह्मतेज नहीं टिक खकता। देशमें यदि एक भी सच्चा ब्राह्मण 
हो तो वह णक्र सो क्षत्रियोंकी सृष्टि कर लेता है। देशकी अवनति- 
का कारण सस्वगुणकी अधिकता. नहीं, बढ्कि र्जोशुणका-अभाव 
ओर तमोगुणका. प्राचान्य है-।  रजोगुणके अभावके कारण 
हमारा अंतनिहित सत्व सलान होकर तमके अंदर छिप गया। 
आलस्य, मोद्द, अन्नान, अप्रव्नत्ति, निराशा, विपाद, निश्चेष्ठताके 
साथ-ही-साथ देशकी उदशा और अवनति भी बढ़ने लगी । यह 
मेघ पहले हलका ओर बविरल था, क्रितु कालकी गतिसे क्रमशः 
इतना अधिक निविड हो गया, अज्ञान ओर अंधकारमें ड्रबकर हम 
इतने निश्चेण्ठ ओर महत्वाकांक्षासे विमुख हो गये कि भगवानद्धारा 
प्रेरित महापुरुषोंक डद॒य होनेपर भी यह अंधकार पूर्ण रूपसे दूर 
नहीं हुआ । जब यह दशा हुई तब सखूर्य-भगवानने रजोगुणजनित 
प्रव॒त्तिके द्वारा देशकी रक्षाका संकल्प किया । 


जाभ्रत रज्ञःशक्तिके प्रचंड रूपसे कायशीला होनेपर तम 
पलायनोद्यत हो जाता है सही, परंतु दसरी आरसे स्वेज्छायार, 
कुप्रतरत्ति ऑर डद्दाम उच्छेखलता प्रभ्नति आखुरी भावोंके घुस 
'नेकी आशंका हो जाती है। रजःशक्ति यदि अपनी ही प्रेरणासे, 
उन्म्त्तताको विशाल प्रव॒त्तिक पोषणको ही लक्ष्य बनाकर कार्य करे 
तो उपयेक्त आशंकाके लिये यथेष्ठ कारण भी पैदा हो जाता है। 
उच्छुंखल भावसे स्वपथगामी होनेपर रजोगुण आधिक कालतक 
नहीं टिक सकता, उसमें क्लांति आ जाती है, तम आ जाता है 
चंड तूफानके बाद आकाश निमलठ और परिष्कृत न होकर, मेघा- 
च्छन्न ओर वायुस्पंदनरहित हो जाता है। राष्ट्रविष्ठुवके बाद 
फ्रांसकी यही दशा हुईं। उस राष्रविष्ठुवमें रजोगुणका भीषण प्रादु- 
भाव हुआ, कितु विछ्ृवके अंतर्में तामसिकताका अव्पाधिक पुन- 


९, 


रुत्थान हुआ, पुनः राष्रविप्रुव, पुनः क्लांति, शक्तिहीनता, नेतिक 
अवनति--यही गत सो वर्षोका फ्रांसका इतिहास है । जितसी बार 
साम्य-मैत्री-स्वाधीनतारूपी आदर्शजनित सात्यिक प्रेरणा फ्रांसके 
प्राणोंमें जागरित हुई, उतनी ही बार क्रमदाः रजोगुण प्रवक्ष होकर, 
सत््वसेवा-विमुख आखुरी भावमें परिणत होकर स्वप्रवृक्तिको पूर्ण 
करनेके लिये सचेष् हुआ है। फलतः, तमोगुणके आबिर्भावके 
कारण फ्रांस अपनी पूर्वेसंचित महाशक्तिको खोकर श्रियमाण 
विषम अवस्थामें, त्रिशंक॒की नाई न तो स्वगर्म ओर न मर्त्यमें ही, 
पड़ा हुआ है। इस्र प्रकारके परिणामसे बचनेका एकमात्र उपाय है 
'प्रबल रजःशक्तिको सस्बकी सेचामें नियुक्त करना। यदि सात्विक 
भाव जआम्रत होकर रजःशक्तिका परिचालन करे तो तमोगुणके पुनः 
आडुर्भावका भय भी जाता रहेगा ओर उद्दाम शक्ति भी श्ंखलित 
ओर नियंत्रित होकर, उच्च आदर्शसे संचालित हाकर देश ओर 
'जगत॒का हित साथन करेगी । सच्त्वकी वृद्धिका साधन हे 
धमभाव--स्वार्थंभकों डबाकर परमार्थ साधनमें समस्त शक्तिकों 
अपेण कर देना--भगवानकों आत्मसमपंण करके समरुत जीवनको 
एक महान ओर पवित्र यज्षमें परिणत कर देना । गीतामें कहा 
गया दे कि सत्व ओर रज दोनों मिलकर द्वी तमका नाश करते हैं; 
अकेला सतव कभी भी तमका पराजय नहीं कर सकता । इसीलिये 
भगवानने संप्रति घर्मका पुनरुत्थान कराकर, हमारे अंतनिहित 
सत्वकों ज़गाकर, तब उसके बाद रजःशक्तिका समस्त देशमें संचार 
किया है। राममोहनरशाय प्रभृति धर्मोपदेशक महात्मागण सक्त्वको 
पुनरुद्दीपित कर नवयुगका प्रवत्तन कर गये हैं। उचन्नीखवीं 
शताब्दिमें घर्मजगत्‌्में जितनी जाञ्नति हुई उतनी राजनीति ओर 
समाजमें नहीं हुई। कारण क्षेत्र प्रस्तुत नहीं था, अतण्व तचुर 
परिमाणमें बीज़ बोनेपर भी अंकुर दिखायी नहीं दिये। इसमें भी 

भारतवर्धपर भगवाभकी दया ओर प्रसन्नता ही दिखायी देती है। 
कारण राजसिक भावसे उत्पन्न जो जागरण होता है वह कभी भी 
स्थायी या पूर्ण कल्याणप्रद्‌ नहीं हो सकता। इस जागरणसे पहले 
उस जातिके अंतरमें ब्रह्मतेज्का उद्दोपन हो जाना आवश्यक दे। 
इसीलिये इतने दिनोंतक रजःशक्तिकी धारा रुकी हुईं थी। १९०० 
ई० में रज:शक्तिका जो विकाश हुआ है वह सात्विक भावसे युक्त 
है। इसीलिये इसमें जो उद्दाम भाव दिखायी दिया है उससे भी 
आरशकाका विशेष कारण नहीं है, क्योंकि यह रज्ञ:सरवका खेल दे 

इस खेलमें जो कुछ भी उद्दयाम या उच्छंखल भाष हैं, वह शीघ्र ही 
नियमित ओर श॒ंखलित हुए बिना न रहेगा । किसी वाद्य शक्तिके 
द्वारा नहीं, बल्कि भीतर जो ब्रह्मतेज, जो सात्विक भाव जागरित 
हुआ है उसीके द्वारा यह वशीभूत ओर नियमित होगा । धर्ममावका 
प्रचार करके हम इस ब्रह्मतेज ओर इस सात्विक भावका पोषण- 
मात्र कर सकते है। 


ऊपर कहा जा चुका है कि परार्थमें समस्त -द्ाक्तिकों-छगा 
देना सत्वोद्रेकका एक उपाय है। ओर हमारे राजनैतिक जागरणमें, 
इस भावका यथैष्ट प्रमाण पाया भी जाता है। परंतु इस भावकी 
रक्षा करना कठिन है। यह बात व्यक्तिके लिये जितनी कठिन है, 
जातिके लिये उसकी अपेक्षा ओर भी अधिक कठिन है। पराथ्थंके 
अंद्र स्वार्थ अलक्षित भाषसे घुस जाता है, ओर यदि हमारी बुद्धि 
'छाद्ध न हो तो हम ऐसे श्रममें गिर जा सकते हैं कि हम परार्थकी 
दुह्दाई देकर ओर स्वार्थंको आश्रय बनाकर, परहित, देशद्ित ओर 
मलुष्यजातिके द्वितको ड॒बा दूँगे तथापि हमारा भ्रम किस जगह है, 
यह हमें मालूम न होगा। भगवत्सेवा सत्वोद्रेकका दूसरा उपाय 
है। परंतु इस मार्गमें भी, हो सकता है कि, परिणाम विपरीत हो । 
भगवत्सान्निध्यरूपी आनंद्को पाकर हममें सात्विक निश्चेष्ठताका 

आदुर्भाव हो सकता है, उस आनंदका स्वाद भाग करते-करते हम 
दुःखकातर देशके प्रति तथा मानवजातिकी सेवाके प्रति उदासीन 
हो जा सकते हैं। यही है सात्विक भावका वेधन । जिस प्रकार 
राजसिक अहंकार है उसी प्रकार सात्विक अहंकार भी है। जेसे 
पाप मलुप्यको बंधनमें डालता है बेसे ही पुण्य भी उसे बंधनमें 
डालता है। संपूर्ण वासनाओंते शून्य होकर अहंकारको त्यागकर 
भगवानको आत्मसमपेण किये बिना पूर्ण स्वाधीनता नहीं मिलती । 
इन दोनों अनिष्ठोंका त्याग करनेके लिये सबसे पहले जिस चीजकी 
आवश्यकता है, वह है विशुद्ध बुद्धि । देहात्मक बुद्धिका वजेन कर 
मानसिक स्वाधीनताका अज॑न करना ही बुद्धिको सोधनेकी पूर्ववर्ती 
अवस्था है। मन जब स्वाधीन हो जाता है तव वह जीवके अधीन 
'हो जाता है, ओर इसके बाद मनको जीतकर आर बुद्धिके आश्रयमें 
'जाकर मनुष्य स्वा्थके पंजेसे बहुत कुछ छुटकारा पा जाता है। 
यह सब हो जानेपर भी स्वार्थ हमें संपूर्ण रूपसे नहीं छाड़ता । 
अंतिम स्वार्थ है मुमुश्ष॒त्व, परदुःखकोा भूलकर अपने दी आनंदमें 
विभोर होकर रहनेकी इच्छा । इसका भी त्याग करना होता हे। 
समस्त भूतोंमें नारायणकी उपलब्धि कर, समस्त भूतोंमें स्थित जो 
नारायण है उसकी सेवा ही, इसकी दवा है। यद्दी हे सत्वगुणकी 
पराकाष्टा । इससे भी उच्चतर अवस्था होती है, यह दै सत्तवगुणका 
भी अतिक्रमण कर, गुणातीत होकर संपूर्ण भावसे भगवानको 
आश्रय बनाना। गुणातीत अवस्थाका गीतामें इस प्रकार वर्णन हैः-- 


नान्ये गुणेम्यः कर्तारं यदा द्ृष्टान॒पश्यति । 
गुणेभ्यश्व पर वेत्ति मह्ाव॑ सोपधिगचछति ॥ 


शुणानेतानतीत्य जीन्देही देह समुहरूवान | 
जन्ममृत्युजरादु:खेविमुक्तो म्तमइसुते ॥ 

प्रकाशं च प्रवृत्ति च मोहमेव च पाण्डव । 
न द्वेष्टि संप्रबृत्तानि न निव्त्तानि काडक्षति ॥ 


उदासीनवदासीनों गुणयों न विचाव्यते । 
गुणा वतेन्त इत्येव यो5वतिष्ठति नेड़ते ॥ 


समदुःखसुखः स्वस्थः समलोष्टाइमकासपुनः । 
तुल्यप्रियाप्रियो घीरस्तुल्यनिन्दात्मखंस्तुतिः ॥ 


मानापमानयोस्तुल्यस्तुल्यों मित्रारिपक्षयों: । 
सर्वारम्भपरित्यागी ग़ुणतीतः स उच्यते ॥ 


मां च योष्व्यभिचारेण भक्तियोगेन सेवते । 
स गुणान्समतीत्येतान्त्रह्मभूयाय कल्पते ॥ 


“« जब जीव साक्षी होकर गुणत्रयको, अर्थात्‌ भगवानकी जगुण्य- 
मयी शक्तिको दी एकमात्र कत्तके रूपमें देखता है तथा इस गुण- 
श्रयके भी ऊपर इस शक्तिके प्रेरक श्श्वरको जान पाता है तथ वह 
भागवत साधम्य लाभ करता है। तब देहस्थ जीव स्थूछ ओर 
सूक्ष्म दोनों देहोंसे संभूत शुणत्रयक्ना अतिक्रमण कर जन्‍्म-सृत्यु- 
जरा-दुःखसे मुक्त होकर अमरत्व भोग करता है। सत्वगुणजनित 
जान, रजोगुणञजनित प्रवृत्ति या तमोगुणजनित निद्रा, निश्चेष्ठता, 
अ्म रूपी मोहके होनेपर, वह श्लुब्ध नहीं होता, गुणत्रयके आग- 
मम ओर निर्गमनमें समान भाव रखकर उदासीनकी भांति वह 
अपने आसनपर स्थिर रहता है, ग्रुणप्राम उसे विचलित नहीं कर 
सकते, इन सबको गुणोंकी स्वघमेजात वृत्ति जानकर, वह अपने 
स्थानपर रह रहता है। जिसके लिये सुख! ओर दुःख समान है, 
प्रिय ओर अप्रिय समान हैं, निदा ओर स्तुति समान है, सोना 
ओर मिट्टी दोनों ही पत्थरके समान दे, जो धीर स्थिर अपने ही 

अंदर अटल है जिसके निकट मान ओर अपमान दोनों एक ही बात 
हैं, जिसे मित्रपक्ष ओर शज्नपक्ष दोनों ही समान भावसे प्रिय है, जो 
स्वये प्रेरित होकर किसी कार्यका आरंभ नहीं करता, वल्कि 
समस्त कर्मोको भगवानके अपंण कर उन्हींकी प्रेरणासे करता है, 
उसीको गुणातीत कहते हैं। जो निदोष भक्तियोगद्धारा मेरी सेवा 
करता है वही इन तीनों गुणोंका अतिक्रमण कर ब्रह्मप्राप्तिके उपयुक्त 
होता है।” 
यह गुणातीत अवस्था सबके लिये साध्य न होनेपर भी इसकी 
पूवेवर्सी अवस्थाकों प्राप्त कर छेना सत्वशुणप्रधान पुरुषके लिये 
असाध्य नहीं है। सात्विक अहंकारका व्यागकर ज्गतके सभी 
कार्यमें भगवानकी जेशुण्यमयी शक्तिकी लीलाकों देखना इसका' 
सबसे पहला उपक्रम है। इस बातको समझकर सात्विक कर्त्ता 
कक्षेत्व अभिमानसे अछूग होकर भगवानके संपूर्ण आत्मसमपेण- 
पूवंक कम करता है । 
गुणत्रय ओर गुणातीतके संबंधमें मेंने जो कुछ कहा वह 
गीताकी मूल बात है। परंतु यह शिक्षा साधारणतया अंगीरूत 
नहीं हुईं है, अभीतक जिसको हम आयेशिक्षाके नामसे संबोधित 
करते आये है, वह प्रायः सात्विक मुणका अजुझीलन ही है। रजो- 
गुणका आदर तो इस देशमें क्षत्रिय जातिके लोप होनेके साथ-ही- 
साथ, लुप्त हो गया। हालांकि जातीय जीवनमें रजःशक्तिका भी 
“अत्येत प्रयोजन है। इसीलिये आजकल गीताकी ओर लोगोंका मन 
आऊृषएट हुआ है। गीताकी शिक्षाने पुरातन आर्यशिक्षाकों मित्ति 
बनाकर भी, उसका अतिक्रमण किया है। गीतोक्त धरम रजोगुणसे 
हा नहीं खाता, उसमें रजःशक्तिको सत्वकी सेवाममें नियुक्त करने-| 
साधन है, प्रवृत्तिमार्गमें मुक्तिका उपाय प्रदशित है। इस 
धर्मका जनुशीलन करनेके लिये जातिका मन किस प्रकार तेयार 


१७ 


दो रहा है इस वातको पहले-पहल मेंने जेलमें द्वी हृदयज्ञमम किया। 
अभी भी स्रोत निर्मेल नहीं हुआ है, अभी भी घह कलुषित ओर 
मलिन है, कितु इस स्रोतका अतिरिक्त वेग जब कुछ प्रशमित होगा 
'तब उसके अंदर जो विशुद्ध शक्ति छिपी हुई है, उसका निर्दोष कार्य 
आरंभ होगा । 

जो मेरे साथ कैद थे ओर एक ही अभियोगमें अभियुक्त थे, 
उनमेंसे बहुतसे निर्दोष कहकर छोड़ दिये गये, बाकी लोगोंको यह 
कहकर सजा दी गयी है कि वे षड़यंत्रमें छित थे। मानवसमाजमें 
हत्यासे गुरुतर अपराध ओर कोई नहीं हो सकता । जातीय स्वार्थसे 
प्रेरित होकर जो हत्या करता है, उसका व्यक्तिगत चरित्र चाद्दे 
कलुषित न हो, कितु इससे, सामाजिक हिसावबसे, अपराधीका दोष 
कम नहीं होता । यह भी स्वीकार करना होगा कि अंतरात्मापर 
हत्याकी छाया पड़नेसे मनपर मानों रक्तका दाग पड़ जाता है 
उसमें ऋरताका संचार होता दै। क्ररता बबरोचित गुण है, उच्नतिके 
क्रमविकासमें मनुष्य जिन सब गु्गोंसे धीरे-थोरे दर हो रहा है 
उन सबमे क्ररता प्रधान है। इसका यदि पूर्ण रूपसे त्याग हो जाय 
तो मानवजातिकी उन्नतिके मार्गमेंसे एक विप्चकारी कंटक नष्ट हो 
जाय। अभियुक्तोंके दोषफों देखनेपर यही समझना होगा कि यह 
रजःशक्तिकी क्षणिक उद्दाम उच्छृंखलतामात्र है। परंतु उनके अंदर 
ऐसी एक सात्विक शक्ति निहित दे कि इस क्षणिक उच्छुंखलताके “ 
द्वारा देशका स्थायी अमंगल होनेकी कोई आशंका नहीं है। 


अंतरकी जिस स्वाधीनताकी बात में ऊपर कह आया है बह 
स्वाधीनता मेरे लाथियोंका स्वभावसिद्ध गुण है । जिन कई दिनों 
तक हमलोग एक संग एक बड़ेसे दालानमें रखे गये थे, उन दिनोंमें 
में ने उनके आचरण ओर मनोभावोंकों मनोयोगपूर्वेक लक्ष्य किया। 
केवल दो व्यक्तियोंकों छोड़कर अन्य किसीके भी मुंद या ज़्वानपर 

भयकी छायातक देखनेको नहीं मिली। प्रायः सभी नोजवान थे, 
बहुतसे अल्पवयस्क बालक थे, जिस अपराधमें वे पकड़े गये थे वह 
प्रमाणित होनेपर उसका दण्ड जेसा भीषण होगा इसकी कल्पना- 
मात्रसे दृढमति पुरुषका विचलित हो जाना भी कोई आश्चर्यकी 
बात नहीं है। इसके अतिरिक्त, इस सुकदमेसे रिहाई पा जायंगे,. 
इसकी ये लोग बहुत आशा भी नहीं रखते थे। विशेषतः, मजिस्ट्रेटकी 
अदालतमें गवाहियोंका जेसा भीषण आयोजन होने छूगा उसे देख- 
कर कानूनसे अनभिज्ञ व्यक्तिके मनमें सहज ही यह घारणा होने लगी 
कि निर्दोषीके लिये भी, इस फंदेसे निकलनेका उपाय नहीं हे। 
फिर भी उनके मुंहपर भय या विषादके बदले, केवल त्रफुलता, 
सरल हास्य, अपनी विपदको भूलकर धर्म ओर देशकी बात ही 
थी | हमलोगोंके वाडडेमें, हरेक बेदीके निकट दो चार किताब होनेके 
कारण, एक छोटीली लाइब्रेरी बन गयी थी ) इस लाइब्रेरीकी अधि- 
कांश किताब धमंसंबंधी थीं। गीता, उपनिषद्‌, विवेकानंदणुस्तका- 
वली, रामकृष्णकथाम्तत ओर जीवनचरित, पुराण, स्तोॉत्रमाला, 
ब्रह्मसंगीत इत्यादि । अन्य पुस्तकोमें बंकिमग्रंथावली, स्वदेशी 
गान संबंधी बहुतसी छोटी-छोटी पुस्तिकाएं ओर युरोपीय दर्शन, 
इतिहास ओर खाहित्यकी थोड़ीसी पुस्तकें थीं। प्रातःकाल कोई-कोई 
साथना करने बेठता, कोई-कोई पुस्तक पढ़ता ऑर कोई-कोई धीरे- 
थीरे गप करता । प्रातःकालकी इस नीरवताके अंदर बीच-बी चमें 
हंसीकी लहरें भी उठ जाती थीं। जिस दिन कचदरीका दिन नहीं 
होता उस दिन कुछ लोग सोते ओर कुछ लोग खेलते--जिस दिन 
जो भी खेल हो जाय, किसी खास खेलके लिये किसीकों कोई आइ्रह 
नहीं था । किसी दिन एक मंडल बनाकर कोई शांत खेल होता था 
तो किसी दिन दोड़ा-दोड़ी या कूद-फांद, कुछ दिन फुटबाछ चला, 
अवश्य द्वी यद्द फुटबाल किसी अपूर्य सामग्रीद्वारा बनाया गया 

था। कुछ दिन आंखमियोनी चली । कभी-कमी अलग-अलग दर 
बनाकर एक ओर जुजुत्सु शिक्षा होती थी तो दूसरी ओर हाइजम्प 
ओर छांगजम्प तथा किसी ओर ड्राफ्ट या चोपड़के खेल। दो चार 
गंभीर प्रोढ़ व्यक्तियोंको छोड़कर प्रायः सभी, बालकोंके अनुरोधसे 
इन खेलोंमें शरीक होते थे । मेंने देखा कि इनमें जो बड़े-बूढ़े थे उनका 
स्थभाव भी बालकों जेसा ही था। शामको गानेकी मजलिस जुटती। 
गानविद्यामें निषुण उल्लास, शर्चीद्र ओर देमदासके चारों ओर बैठ- 
कर हम सभी लोग गाना सुनते'। स्वदेशी या घर्मके गानोंके अति- 
रिक्त ओर किसी तरहका संगीत नहीं होता था। किसी-किसी दिन 
केवल आमोद करनेकी दउछासे उल्लासकर देसीके गाने, अभिनय, 
द्रागतशब्दानुकरण (४८7(८०४०व१पंछआ)0), नकरू उतारने या 
गंजेड़ियोंकी गए आदिके द्वारा शामका समय बिताता |. -मुकदमे- 
में कोई भी जी नहीं लगाता था, सभी धर्म या आनंद्में दिन बिताते 
थे। इस प्रकारका निश्चित भाव कठिन दुष्क्रियाभ्यस्त हृदयके लिये 
असंभव है, इनके अंदर काठिन्य, ऋ्र्रता, दुष्कियासक्ति, कुटिलता, 
लेदामात्र भी नहीं थी । कया इंसी, क्‍या बातचीत, क्या खेल-कूद, 
इनका सभी कुछ आनंदमय, पापद्दीन ओर प्रेममय था । 

हस मामसिक स्वाधीनताका फल शाघ्र दी विकसित होने 
छगा। इस प्रकारके क्षेत्रमें दी घर्म-बीजके बोनेसे सर्वांग खुंदर फल 
संभव होता है। ईसामसीहने कई एक बालकोंको दिखाकर अपने 
शिष्योंसि कद्दा था कि “जो इन बालकोंकी तरह है, वे ही ब्रह्मलोकको 
प्राप्त दवोते हैं।” ज्ञान ओर आनंद सत्तगुणके लक्षण ै। जो दुःखको 
ठुश्ख नहीं समझते, जो सभी अवस्थाओमें आनंद्त ओर प्रफुछ्लित 
रहते है, वे ही योग करनेके अधिकारी है | जेलमें राजसिक भावको 
प्रश्रय नहीं मिलता, इसके अतिरिक्त निजेन कारागारमें प्रवृत्तिका 
परिपोषक कुछ भी नहीं होता। ऐसी अवस्थामें अछुरका मन 
चिरभ्यस्त रजश्शक्तिकी सामग्रीके अभावमें आहत व्याप्रकी भांति 
स्वये अपना ही नाश करने लगता है। पाश्चात्य कविगण जिसको 

(िक्वपए08 ०0768 ०७97 ]6०7) “तीघर संतापसे जीको जलाना ” 
कहते है, ठोक वही अवस्था घटती है। परंतु भारतवासीका मन 
इस प्रकारकी निजेनतामें, इस बाह्य कश्की अवस्थामें पुरानी टानसे 
आफ्ृष्ट होकर भगवानकी ओर दोड़ पड़ता है। हम लोगोंकी भी यही 
अवस्था हुईं। न मालूम कहदांसे एक स्लोत आकर सभीको बहा ले 
गया। जिसने कभी भी मगवानका नाम नहीं लिया था वह भी 
साथना करना सीख गया ओर उस परम दयालुकी दयाका अजु- 
भव कर आनेंदमस्न हो गया। अनेक दिनोंके अभ्याससे योगियोंकी 
जो अवस्था होती है, वह इन बालकोंकी दो चार महोनेकी साधनासे 
हो गयी। रामकृष्ण परमहंसने एक बार कहा था, “अभी तुम लोग 
कया देखते हो--यह तो कुछ भी नहीं है, देशमें पक ऐसा स्रोत आ 
रहा है जिसके प्रभावसे अल्पवयस्क बालक भी मात्र तीन दिन 
साधना करके सिद्धि प्राप्त करेगा ।” इन बालकोंको देखकर उनकी 
भविष्यवाणी की सफलतामें जरा भी संदेह नहीं रह जाता। ये मानो 
उस प्रत्याशित धमेप्रवाहके मूत्तिमान पूर्व परिचय हैं। इस सात्विक 
भावकी तरंग, ठसाठस भरे हुए कठघरेके निवासियोंमेंसे चार 
पांचको छोड़कर बाकी सभी के हृदयको, महान आनंदसे उत्प्लावित 
कर देती थी । इस स्वादको जिसने एक बार चखा दे वह इसको 
कभी भी भूल नहीं सकता तथा दूसरे किसी भी आनंदको, वह इस 
आनंदके समान स्वीकार नहीं कर सकता । यह सात्विक भाव ही 
देशकी उच्नतिकी आशा है। भ्रातृभाव, आत्मशझ्ून, भगवतप्रेम, 
जिस सहज भावसे भारतवासीके मनपर अधिकार कर कायमें 
प्रकट होते हैं उसी सहज भावसे ओर किसी जातिमें उनका प्रकाश 
पाना संभव नहीं । होना चाहिये तमोवजन, रजोद्मन ओर सत्त्व- 
प्रकाश । भगवानकी गूह अभिसंधिके फलस्वरूप भारतवर्षमें यही 
अवस्था प्रस्तुत दो रही दे । 
प््2 


१८ 


हिरोवूमि इतो 


मानवजातिके अंदर दो प्रकारके जीव जन्म अहण करते दैं। 
यक वे जो धीरे-धीरे क्रमविकासके स्रोतमें अग्नसर होकर अंतर्निहित 
देवत्वका प्रकाश करते है-ये साधारण मनुष्य है। ओर दूसरे वे जो 
उस क्रमविक्कासके सहायताथ विभूतिरूपसे जन्म अ्रहण करते 
'है-ये स्वतंत्र है। इस दूसरे प्रकारके जीव जिस जाति या युगमें 
अवतरण करते है, ये उस जातिके चरित्र ओर आचार तथा उस 
युगके धर्मको ग्रहण करते' हुए, ईश्वरीय शक्ति ओर स्वभावके बल- 
पर, साधारण मनुष्यके लिये जो कुछ असाध्य है ऐसे कमंका साधन 
करके, जगत्‌क़ी गति किचित्‌ परिवतित करके, इतिदहासमें अमर 
नाम रखकर, अपने लोकमें चले जाते है। इनके कमे ओर चरित्र 
मनुष्यकी प्रशंसा या निदाके परे होते है। हम प्रशेसा करें या निदा, 
कितु वे भगवानके सोंपे हुए कायको कर गये है ओर उस कार्यके 
द्वारा मानवजातिका भविष्य नियंत्रित होकर अपने पथपर द्वुत- 
गतिसे प्रवाहित होगा। सीजर, नेपोलियन, अकबर, शिवाजी इसी 
प्रकारकी विभूति थे। जापानका हिरोवूमि इतो भी इसी श्रेणीके 
अंतगत है। ऊपर मेंने ज्ञिन कई नामोंका उल्लेख किया है उनमेंका 
एक भी व्यक्ति शुण, प्रतिभा या कमेके महत्वके दिसावसे अथवा 
भविष्यके फलके; हिलाबसे इतोकी अपेक्षा अधिक श्रेष्ठ नहीं था । 
इतोका इतिदासमें ओर जापानके अभ्युद्यमें प्रधान स्थान है इस 
धातको सभी जानते है, कितु सब किसीको यह बात नहीं भी 
मालूम द्वो सकती है कि इतोने ही जापानके इस अभ्युद्यके ऋम, 

उपाय ओर उद्देश्यकी उद्धावना कर, शेष पर्यत अकेले ही, इस महान 
परिवतेनको किया है। जापानके ओर सभी मद्दापुरुष उसके दाथके 
यत्र मात्र थे। इतोने दी जापानकी एकता ओर स्वाधीनता, उसके 
विद्याबल, सैन्यबल, नोसेनाबल, अर्थेबल,.धाणिज्य ओर राजनीति 
आदिकी केल्पना कर, उन्हें कार्यमें परिणत किया था। वे ही भावी 
जापानके साम्राज्यको तेयार कर रहे थे। परंतु उन्होंने जो कुछ 
किया वद्द परदेके अंदर रहकर किया । जमेनीका केसर विलछियम 
या इंगलैडका लायड जाजे जो कुछ करते या सोचते है उसे सारा 
संसार तुरत ही जान जाता है। परंतु इतो जो कुछ करते या 
सोचते थे उसे कोई नहीं जानता था--जब उनकी निभ्र॒त कल्पना 
ओर चेष्टा फलीभूत हुई तब जगत विस्मित होकर समझ सका कि 
इतने दिनोंतक, यही प्रस्तुत हो रहा था। अथच कितना प्रकांड 
काय्ये, कितनी अद्भुत प्रतिभा उस कायेमें प्रकाश पा रही है । यदि 
इतो अपनी कल्पनाओंको अपने ही हाथोंसे कार्यमें परिणत करनेके 
अभ्यासी द्वोते तो सारा संसार बात-बातमें उन्हें उन्मत्त, असाध्य- 
साधन-प्रयासी अथवा स्वप्रविलासी कदकर, उनकी हंसी उड़ाता। 
इस बातका किसको विश्वास होता कि पचास वषकिे अंदर जापान 
अपनी स्वाधीनताकी रक्षा करता हुआ समस्त पाश्चात्य सभ्यताको 
अपने अधीन कर लेगा, इंगलैड, जमेनी ओर फ्रांस आदि देशॉके 
समकक्ष एक प्रबल पराफ्रमशाली जाति हो उठेगा, चीनको पराजित 
करेगा, रूसको हरा देगा, दूर-दुरके देश-विदेशोंमें जापानी वाणिज्य, 
जापानी चित्रकला, जापानी बुद्धिकी प्रशंसा ओर जापानी साहसके 
भयका विस्तार करेगा, कोरियापर अधिकार करेगा, फारमोजाको 
द्खल करेगा, वृद्दत्‌ साम्नाज्यकी मित्तिकी स्थापना करेगा, एकता 
स्वाधीनता सास्य ओर जातीय शिक्षाकी चरम उन्नति साधित 
करेगा। नेपोलियन कहा करते थे कि “ मेंने असाध्य शब्दको अपने 

कोषसे निकाल दिया दै ।” इतोने यह बात यद्यपि कद्दी नहीं तथापि 
कार्यतः किया यद्दी है। नेपोलियनके कार्यकी अपेक्षा इतोक/ कार्य 
, बड़ा है। ऐसे महापुरुष किसी दृत्याकारीकी गोलीसे मारे गये इसके 
लिये दुःख करनेका कोई कारण नहीं है। जिसने जापानके लिये 
आणोंका उत्सग किया, जापान ही जिसकी चिताका विषय था, 
जापान ही जिसका उपास्य देवता था उसने जापानके 
आणत्याग किया यह बड़े ही सुख, सोभाग्य ओर गोरवकी बात है। 
“ हतो वा प्राप्स्यसि स्व, जित्वा वा भोश्यसे मद्दीम्‌” हिरोवूमि 
इतोके भाग्यमें ये दो परम फल एक ही जीवनवृक्षमें प्राप्त हुए । 

दुगा-स्तोत्र 

मातः दुर्गे! सिहवचाहनी सर्वेशक्तिदायिनी मातः शिवप्रिये ! 
तेरी शाक्तिके अंशसे उद्भूत हम भारतके युवकगण तेरे मंदिरमें बैठे 
हुए तुझसे ध्रार्थना करते हैं--छुन है मातः तू भारतमें आविभूत' हो, 
प्रकाशमान हो । 

मातः दुर्गे ! युग-युगमें मानव-शरीर धारण कर जन्म-जन्ममें 
तेरा ही काम कर, हम तेरे आनंद्धामको लोट जाते हैं। इस बार 
भी जन्म लेकर हम तेरे ही कार्यके व्रती है--छुन हे मातः तू भारतमें 
आविभूत हो, हमारी सहायक हो । 

मातः दुर्गे! सिहवाहिनी, जिशुलूघारिणी, वर्म-आवजूत-सुंद्र- 
शरीर-धारिणी जयदायिनी मातः! तेरी प्रतीक्षामें भारत दे तेरी 
डसी महुलमयी मूत्तिको देखनेके लिये उत्सुक। सुन है मातः तू 
भारतमें आविभूत हो, प्रकाशमान हो। 

मातः दुर्गे। बलदायिनी, प्रेमदायिनी, ज्ञानदायिनी, शक्ति- 
स्वरूपिणी भीमे, सोम्य-रोद्र-रूपिणी ! जीवन-संग्राम ओर भारत- 
संग्राममें तेरे द्वारा प्रेरित योद्धा हम सब, दे मातः, प्राण ओर मनमें 
असुरकी शाक्ति दे, अखुरका उद्यम दे, दे मात: हृदयमें, बुद्धिमें 
देवताका चरित्र दे, देवताका शान दे । 

मातः दुर्गे! जगतश्रेष्ठ भारतजाति घोर तिमिरसे आचछतन्न 
थी। तू, दे मात$ गगनप्रांतमें धीरे-धीरे उदय हो रही है, तेरे 
स्वर्गीय शरीरकी तिमिरविनाशी आभासे ऊषाका प्रकाश हुआ है। 
आलोक विस्तार कर, दे मातः, तिमिर विनाश कर | 

मातः दुर्गें! श्यामला सर्वेसोंद्य-अलंकृता श्ान-प्रेम-शक्तिकी 
आधार भारतभूमि तेरी विभूति, इतने दिनोंतक शक्तिसंदरणके 
लिये अपने-आपको छिपा रही थी। आगत युगमें, आगत कालमें, 
भारतका भार कंघेपर रादकर भारतजननी उठ रही है, आ, दे 
मात, प्रकाशमान हो । 

मातः दुर्गे ! तेरी संतान हम, तेरे प्रसादसे, तेरे प्रभावसे महत्‌ 
कार्यके महत्‌ भावके उपयुक्त हो जायं। दे मात: विनाश कर 
क्षुद्रता, विनाश कर स्वार्थ, विनाश कर भय । 

मातः दुर्ग ! कालीरूपिणी, नूमुंडमालिनी, दिगम्बरी, कृपाण- 
पाणि देवी असुरविनाशिनी ! अपने ऋर निनादसे अंतस्थ रिपुओंका 
विनाश कर | इनमेंसे एक भी हमारे अंदर जीवित न रहें, जिसमें 
कि दम विमल निर्मल हो जाये, यदी प्रार्थना है, हे मातः, प्रकाश- 
मान हो । 

मातः दुर्गे | स्वार्थेसे, भयसे, क्षुद्राशयतासे भारत प्रियमाण 
दो रहा है। है मातः! हमें महत्‌ कर, मद्दतृप्रयासी कर, उदारचेता 
कर, खत्यसंकंलपी कर। ऐसा कर जिससे कि हम अब ओर 
अल्पाभीप्सु, निश्चेन्‍, अलस ओर भयभीत न दो । 

मातः दुर्गे! योगशक्तिका विस्तार कर। तेरे प्रिय आये- 
संतान हम, हममें लुप्त शिक्षा, चरित्र, मेधाशक्ति, श्रद्धा्भाक्त, 
तपस्या, ब्रह्मचय, सत्यज्ञानका विकास कर जगतमें वितरण कर। 
है दुगेतिनाशिनी जगदंबा ! मनुष्यकी सहायताके लिये प्रकाश- 
मान हो | 

मातः दुर्गे ! अंतस्थ रिपुओंका संद्दार करके बाहरके बाधा- 
विप्नोंकी निमूल कर। बलशाली, पराक्रमी, उम्नतचेता जाति 
भारतके पवित्र काननमें, उबेर क्षेत्रमं, गगनसहचर पवेतके तले, 
पूतसलिला नदीके तीरपर एकतासे, प्रेमसे, सत्यशक्तिसे, शिव्पसे, 

साहित्यसे, घिक्रमसे, शानसे भ्रेष्ठ दोकर निवास करे, माठ-चरणोंमें 
यही प्रार्थना है, हे मातः प्रकाशमान हो। 

मातः दर्गे ! हमारे शरीरमें योगबलद्धारा प्रवेश कर । हम 
होंगे तेरे यंत्र, तेरी अशुभ-विनाशी तलवारराशि, तेरे अज्ञान-विनाशी 
प्रदीप । हे मातः, भारतके युवकोंकी इस आशाको पूर्ण कर | यंत्री 
बनकर यंत्र चला, अशुभ-इंत्री होकर तलवार घुमा, ज्ञानदीसि- 
प्रकाशिनी होकर हाथमें प्रदीप ले, प्रकाशमान द्ो। 

मातः दुर्ग! अबकी बार तुझे पानेपर अब ओर तेरा विसजन 
नहीं करंगे। श्रद्धा, भक्ति ओर प्रेमकी डोरसे तुझे बांध ूगे। आ 
मातः हमारे मन, प्राण ओर दारीरमें प्रकाशमान दो । 

वीरमागप्रद्शिनी आ ! अब हम तेरा विसजेन नहीं करेंगे। 
इमारा सारा जीवन ही अनवच्छिन्न दुर्गापूजा हो, हमारे समस्त 
कार्य अधिरत, पवित्र प्रेममय, शक्तिमय, माठ्सेवाग्॒तसे युक्त दो । 
यही प्रार्थना है, हे मातः, तू भारतमें आविभूत हो, प्रकाशमान हो । 

पक द्रिद्र आदमी अंधेरी कोठरीमें बैठा हुआ अपनी शोच- 
नीय अवस्था ओर भगवानके राज्यमें अन्याय ओर अविचारकी 
बाते सोच रहा था। अभिमानसे वशीभूत होकर द्रिद्र कददने लगा 
कि “लोग करम्मंकी दुद्दाई देकर भगवानके सुनामकी रक्षा करना 
चादते हैं । यदि गत जन्मके पापसे मेरी यद्द दुदेशा हुई दोती, यदि 
में इतना ही पापी होता तो निश्चय ही इस जन्ममें भी मेरे मनमें 
'पाप चिताका स्त्रोत अभी भी बहता दोता ! इतना घोर पातकी मन 
क्या एक दिनमें निमेछ दो सकता है? ओर उस पाड़ेके तीनकोड़ी 
शीलको देखो, उसकी धन-दोलत, सोना-चांदी, दास-दासियोंको देखो, 
यदि कर्मफल सत्य है तो पूर्वेजन्ममें निश्चय दी धद्द कोई जगद्धिब्यात 
साधु या मद्दात्मा था। परंतु कहां, इस जन्ममें तो इसका चिद्ध मात्र 
भी दिखायी नहीं देता । ऐसा निष्ठुर पाजी बदमाश सारे संसारमें 
नहीं है। नहीं, कर्मंवाद्‌ भगवानकी ठगविद्या है, मनको ढाढ़स देनेका 
पक बद्दानामात्र है। द्यामसुंदर बढ़े चतुर चूड़ामणि है, मेरे पास 
आकर पकड़ाई नहीं देते, इसीमें उनकी कुशल है, नहीं तो अच्छी 
तरहसे शिक्षा देकर उनकी सारी चालाकी दूर कर देता।” 

इतना कद्दते द्वी दरिद्रने देखा कि हठात उसका अंधकार घर 
अतिशय उज्ज्वल आलोक-तरंगमें प्रवाहित द्वो गया, फिर तुरत दी 
वह आलोक-तरंग अंधकारमें लीन हो गयी । उसने देखा कि उसके 
सामने पक सुंद्र कृष्णवण बालक द्वाथमें दीपक लिये हुए खड़ा है--- 
थीरे-घीरे मुसकरा रद्दा है पर कुछ बोलता नहीं। उसके सिरपर 

मोरम्ुकुट ओर पावोमें नूपुर देखकर दरिद्रने समझा कि स्वर्य 
इयामखुंद्र उसे पकड़ाई देनेके लिये आये है। दरिद्र अप्रतिभ दो 
गया, एक बार उसके मनमें आया कि प्रणाम करूं, कितु बालकका 
हंसता हुआ मुखड़ा देखकर किसी तरद्द भी प्रणाम करनेकी प्रवृत्ति 
नहीं हुई। अंतमें उसके मुंद्से ये वाक्य निकल पड़े--“ भरे कन्हैया, 
तू क्‍यों आया है?” 

बालकने हंसकर उत्तर दिया--“ क्यों, तुमने मुझे बुलाया है 
न? अभी-अभी मुझको चाबुक लगानेकी प्रबल वासना तुम्ददारे 
मनमें थी न, इसी लिये आकर मेंने अपनेको पकड़वा दिया है, उठकर 
चाबुक लगाना शुरू करो न ।” 

द्रिद्र ओर भी अप्रतिभ हुआ, भगधानको चाघुक लूगानेकी: 
इच्छाके लिये उसके हृदयमें अनुताप नहीं हुआ, कितु इतने खुंद्र 
बालकको स्नेह करनेके बदले उसके शरीरपर हाथ लगाना, यद्द भी 
ठीक नहीं मालूम हुआ। बालकने फिर कहा--“ देखो दृरिमोहन,. 
जो लोग मुझसे भय नहीं करके मुझे सखाकी भांति देखते है, 
स्तेहभावसे गाली देते हैं, मेरे साथ क्रीड़ा करना चाहते है, वे मुझे 
बहुत ही प्रिय है। मेंने क्रीड़ाके लिये ही जगत॒की सृष्टि की है, इस 
फक्रीड़ाके उपयुक्त साथीकों में सदा खोजता रहता हूं। परंतु भाई, 
पेसे साथी मिलते कहां है? सभी मेरे ऊपर क्रोध करते है, दावा करते 
हैं, दान मान मुक्ति भक्ति, न जाने क्या-क्या चाहते रहते है, कितु 
कद्दां, मुझे तो कोई नहीं चाहता ! जो कुछ ये चाहते है वह में इन्हें 
देता हैं। क्‍या करूं, इन्हें संतुष्ठ तो करना ही पड़ता है, नहीं तो ये 
मेरी जानके गाहक बन जाये | तुम भी देखता हूँ कुछ चाहते हो । 
नाराज होनेपर गुस्सा उतारनेके लिये तुम्हें एक आदमी चाहिये । 
इसी अभिलाषाको पूरी करनेके लिये तुमने मुझे बुलाया हे । अस्तु, 
में भी तुम्हारे चाबुफकी मार खानेके लिये आया हँ--ये यथा मां 

प्रपधन्ते तांस्तथेव भजाम्यहम | हां, यदि प्रहार करनेके पहले तुम 
मेरे मुंहसे कुछ खुनना चाहते द्वो तो में तुम्हें अपनी प्रणाली बता: 
दूंगा। क्‍यों! तुम राजी हो ?” 

हरिमोहनने कहा--“ तू ऐसा कर सकेगा तो? देखता हंतू 
बहुत बकबक करने जानता है, कितु तेरे जेसा नन्‍्हासा बालक मुझे 
कुछ शिक्षा दे सकेगा यह में कैसे विश्वास करूं?” 

बालकने फिर हँेसकर कटद्दा--“ अच्छा, आओ देखो में यह 
कर सकता हूं या नहीं ।” . 

इतना कहकर अ्रीकृष्णने हरिमोहनके सिरपर हाथ रखा। 
हठात दरिद्रके समस्त दरीरमें विद्युतका स्त्रोत प्रवाद्दित होने रूगा,. 
सूलाधारमें सुप्त कुंडलिनीशक्ति अप्निमयी सपिणीके रूपमें गजेन 
करती हुई उसके ब्रह्मरंधमें दोड़ आयी, उसका मस्तिष्क प्राण- 
शक्तिकी तरंगसे भर गया। इतनेमें उसे ऐसा दिखायी दिया कि. 
उसके चारों ओर जो उसके घरकी दीवार है वह मानो दूर भागी. 
जा रही है, यह नाम-रूपमय जगत्‌ मानो उसे छोड़कर अनंत छिप. 
गया है। हरिमोहन बाह्यश्ञानशुन्य हो गया। जब उसे फिरसे. 
चेतना हुई तो उसने देखा कि वह किसी अपरिचित मकानमें. 
बालूकके संग खड़ा है ओर उसके सामने गारूपर हाथ रखे गद्दी- 
पर बेंठे हुए पक वयोवुद्ध पुरुष प्रगाढ़ चितामें निमझ है। घोर 
चितासे विक्त, हृदयविदारक निराशासे मल्तिन उनके मुंहको देख- 
कर हरिमोहनको यह विश्वास करनेकी इच्छा नहीं हुई कि यही. 
वृद्ध आमके हर्त्ता-कर्त्ता तीनकोड़ी शील है। अंतमें अत्यंत भयभीत. 
होकर उसने बालकसे कहा--“ अरे कन्हैया, यह तेंने क्या किया, 
चोरकी भांति घोर रात्रिमें दूसरेके मकानमें घुस आया ? पुलिस 
आकर हम लोगोंकों पकड़ेगी ओर मारते-मारते हम दोनोंका प्राण: 
ले लेगी । तीनकोड़ी शीलके प्रतापको फ्या तू नहीं जानता ?” 

बालकने हंसकर कहा--“ अच्छी तरह जानता हूँ। परंतु 
'चोरी मेरा पुराना धंधा है, पुलिससे मेरी खूब घनिष्ठता है, तुम 
डरो नहीं। अब तुमको में स॒क्ष्म दृष्टि देता हूं, वृद्धके मनके भीतर 
क्या हो रह। है, यह देखो। तीनकोड़ीके प्रतापको तो तुम जानते 
'ही हो, कितु मेरे प्रतापको भी देखो |” 


अब हरिमोहन वृद्ध तीनकोड़ीके मनको देखनेमें समथे हुआ । 

' उसने देखा मानों उस वृद्धकी घनाढधथ नगरी नाना प्रकारके आकऋ- 
मणोंसे विध्चेल हो रही है, उसकी तीएण ओर ओजस्विनी बुद्धिमें 
कितनी ही भीषण मूत्तियां, पिशाच ओर राक्षस आदि प्रवेश कर 
उसके खुखको लूट रहे है। वृद्धने अपने प्यारे सबसे छोटे पुत्रके 
साथ कलह किया है, उसे घरसे निकाल दिया है; अब वे बुढ़ापेके 
“ध्यारे पुच्को खोकर शोकसे मरणातुर हो रहे है, फिर भी क्रोध, गे 
ओर हट उनके हृदयद्वारमें सांकल लगाकर पहरा दे रहे है। 
'क्षमाको उस द्वारसे प्रवेश करनेकी मनाही है। उनकी कन्याके नाम 
दुश्थरित्रा होनेका कर्ूंक लगा है, अतः वृद्ध अपनी प्रिय कन्याको 
' घरसे निकालकर अब उसके लिये रो रहे है; वृद्ध यह जानते है कि 
उनकी कन्या निर्दोष हे, कितु समाजका भय, लछोकलज्जञा, अहंकार 
ओर स्वार्थ स्नेहको दबाकर रखे हुए है, उसे उमड़नेका अवसर नहीं 
' देते। हजारों पाप-स्सृतियोंसे डरकर वृद्ध बार-बार चमक उठते है, 
तथापि पाप प्रवृत्तियोंको रास्तेपर लानेका साहस या बल उनमें 
: नहीं है। बीच-बीचमें स॒त्यु ओर परलोककी चिता घृद्धको अत्यंत 
कठोर विभीषिका दिखा देती है। हरिमोहनने देखा कि मरनेकी 
खिताके परदेके पीछेसे विकट यमदूत वृद्धको झांक-झांक कर देख रहे 
हैं ओर उनके द्रवाजेको खटखटा रहे है। जब-जब द्रवाज़ा खट- 
खटानेका शब्द होता है तब-तब दुद्धका अंतरात्मा भयसे व्याकुल 
होकर चीत्कार कर उठता है। इस भयंकर डदयको देखकर हरि- 

मोहन भयभीत हो गया ओर उसने बालककी ओर देखकर कहां--+ 
“झरे कन्हैया ! यद्द क्या, में तो सोचता था कि वृद्ध परम सुखी है।” 

बालकने कदा--“ यही मेरा प्रताप है। कहो किसका प्रताप 
अधिक है, उस महलेके तीनकोड़ी शीलका या वैकुंठवासी भ्रीकृष्ण- 
का ? दरिमोहन देखो ! हमारे यहां भी पुलिस है, पदरा है, गवर्नमेंट 
है, कानून है, विचार है, में भी राजा बनकर खेल कर सकता हूं।. 
यद्द खेल क्या तुमको पसंद है?” 

हरिमोहनने कहा--“ नहीं रे बाबा, यह तो बड़ा बुरा खेल दै,. 
क्या तुमको यद खेल अच्छा लगता है?” 

बालकने दंसकर उत्तर दिया--“ में सभी खेल पसंद करता 
हूं, चाब॒क लगाना भी पसंद करता हैँ ओर चाबुक खाना भी ।” 
इसके बाद उसने कद्या--“ देखो हरिमोहन, तुम लोग केवल बाहरको 
ही देखते हो, भीतरको देखनेकी सूक्ष्म दृष्टिका तुमने अभीतक 
विकास नहीं किया है। इसीलिये तुम कदते दो कि तुम दुःखी हो 
ओर तीनकोड़ी सुखी है। इस आदमीको पाथिव किसी भी 
बस्तुका अभाव नहीं हे--फिर भी यह लखपती तुम्दारी अपेक्षा 
कितनी अधिक दुःख-येत्रणा भोग रहा है। ऐसा क्‍यों होता है ? 
क्या तुम यह कह सकते हो ? बात यद है कि मनकी अवस्थामें ही 
सुख दे ओर मनकी अवस्थामें ही दुःख । खुख ओर दुःख मनकेः | 
घिकार मात्र है। जिसके पास कुछ नहीं है, विपद्‌ ही जिसकी 
संपद्‌ है वह इच्छा करनेपर उस विपद्के अंदर भी परम खुखी 
हो सकता है। ओर देखो, जिस तरह तुम नीरख पुण्यमें दिन 
बिताते हुए खुख नहीं पा रहे हो, केवल दुःखुक़ी दी चिता करते 
हो, उसी तरद् ये भी नीरस पापमें अपने दिन बिताते हुएए केवल 
दुःखकी ही चिता करते हैं। इसीलिये पुण्यसे केवल क्षणिक सुख 
ओर पापसे केघल क्षणिक दुःख या पुण्यसे केवल क्षणिक दुःख 

'ओर पापसे केचल क्षणिक सुख होता है। इस दंद्वमें आनंद नहीं 
है। आनंदके आगारकी छबि तो मेरे पास है। जो मेरे पास 
आता है, मेरे प्रेमपाशमे बंधता है, मुझे साधता है, मेरे ऊपर जोर- 
जुल्म करता है, अत्याचार करता है--वह मेरे आनंद्की छबिको 
'बसूल करता है।” 
दर्मोहन बड़ी तत्परताके साथ श्रीकृष्णकी बातें सुनने लगा । 
'बालकने फिर कद्दा--“ हरिमोहन ओर देखो, रूखा सूखा पुण्य 
तुम्हारे निकट नीरस हो गया है फिर भी इस संस्कारके प्रभावकों 
छोड़ देना, इस तुच्छ अहेकारको जीत लेना, तुम्हारे लिये कठिन 
'हो रहा है। इसी तरह पाप भी यद्यपि वृद्धके निकट नीरस हो गया 
है फिर भी संस्कारके प्रभावसे वे उसे छोड़ नहीं पाते ओर इस 
जीवनमें नरककी येत्रणा भोग रहे है। इसी को ' पुण्यका बधन ' ओर 
“पापका बंधन ' कहते दे। अज्ञानजनित संस्कार इस बंधनके 
'लिये रस्सीका काम करता है। परंतु वृद्धकी यह नरकयंत्रणा बड़ी 
ही शुभ अवस्था है। इससे इनका परित्राण ओर मंगल होगा ।” 
हरिमोहन अबतक चुपचाप बालककी बातोंको सुन रहा था, 
अब उसने कहा--“ प्यारे कन्हैया, तेरी बातें बड़ी मीठी है, कितु 
'इनसे मेरा समाधान नहीं हो रहा हे। सुख ओर दुःख मनके विकार 
हो सकते है, कितु बाह्य अवस्था ही इनका वास्तविक कारण है। 
विचार देख, क्षुधाकी ज्वालासे प्राण जब छटपटा रहा द्वो, तब क्या 
कोई परम सुखी हो सकता दै? रोग या येत्रणासे शरीर जब कातर 
हो रहा हो, तब क्या कोई तेरी बातको सोच सकता है?” 
बालकने कहा--“आओ हरिमोहन, यह भी तुम्हें दिखाऊंगा।”' 
इतना कहकर बालकने हरिमोहनके सिरपर पुनः अपना हाथ 
'रखा। हाथके स्पशेका बोध होते ही हरिमोहनने देखा कि तीन- 
'कोड़ी शीलके मकानका अब कहीं पता भी नहीं है, अब उसके 

'सामने किसी निजेन खुरम्य परवेतके वायुसेवित शिखरपर पक 
'संन्यासी आसन लगाये ध्यानमग्न अवस्थामें बेंठे है, उनके चरणोंके 
नीचे एक प्रकांड व्याप्र प्रहरीकी तरह लेटा हुआ है। बाधकों देख- 
कर हरिमोहनके पेर आगे बढ़नेसे रुक, कितु बालक उसे खींचकर 
संन्‍न्यासीके निकट ले गया । बालकके संग जोर न रूगा सकनेके 
कारण हरिमोहनको लाचार होकर चलना पड़ा। बालकने कहा-- 
# हरिमोहन देखो ।” 


हरिमोहनने देखा कि संन्यासीका मन उसकी आंखोंके सामने 
एक खुली हुई बहीके समान पड़ा हुआ है, इस घहीके हरेक पद्ने- 
'पर श्रीकृष्णनाम हजार बार लिखा हुआ है। संन्यासी निविकल्प 
समाधिके सिह-द्वारका अतिक्रमण कर खूथके आलोकमें श्रीकृष्णके 
संग क्रीड़ा कर रहे है। उसने ओर भी देखा कि संनन्‍्यासी कई 
'दिनोंसे अन्न ओर जलके बिना जीवम बिता रहे है तथा गत दो 
दिनोंमें भूख ओर प्याससे उनके शरीरकों बहुत कष्ट हुआ है। 
हरिमोहनने कहा--“ अरे कन्हैया ! यह क्या ? महात्मा तुझसे इतना 
प्रेम करते है फिर भी ये क्षुध्रा ओर पिपासाकी पीड़ा भोग करते 
हैं। तुझे क्या खाधारणसी बुद्धि भी नहीं है। इस निजन व्याघरसंकुल 
अरण्यमें कोन इन्हें आहार देगा!” बालकने कहा--“ में दूंगा, 
कितु एक ओर मजा देखों। ” हरिमोहनने देखा कि बाघने खड़े 
होकर अपने पंजेके आघातसे निकटवर्ती वल्मीकको तोड़ दिया। 
अब क्या था, उस मिद्दीके ढेरमेंसे हजारों दीमक निकलकर मारे 
'क्रोीचके संन्‍्यासीके बदनपर चढ़कर उन्हें काटने लगे। संन्‍्यासी 
उसी अवस्थामें बैठे है, ध्यानमञ्न, निश्चक, अटल । अब बालकने 
'संन्यासीके कानमें अति मधुर स्वस्से आवाज लगायी--“ सखे !” 
'-संन्यासीने आंख खोली, आरंभमें उन्होंने इस मोह-ज्वा लामय देशनका 
अनुभव नहीं किया, अभी भी उनके कानोंमें वही विश्ववांछित 

चिक्तको हर लेनेवाली वंशी बज रही थी--ठीक उसी तरह जिस 
सरह वह वेदाबनमें श्रीराधाके कानोंमें बज्ी थी। इसके बाद उन 
हजारों दीमकोंके काटनेसे उनकी बुद्धि शरीरकी ओर आहकृश्ट हुई । 
संन्‍न्यासी अपने आसनसे हिले नदीं--विस्मयपूर्वक मन-ही-मन कहने 
रूगे-- यह क्या? ऐसा तो कभी नहीं हुआ । ओहो ! यह तो 
अओीकृष्ण मेरे संग क्रीड़ा कर रहे है, छुद्र दीमक-समूहके पेशमें 
मुझे काट रहे है।” हरिमोहनने देखा कि दीमकोंके काटनेकी पीड़ा 
अब संन्यासीकी बुद्धितक नहीं पहुंच पाती, प्रत्येक दंशनमें तीव्र 
शारीरिक आनंदका अनुभव कर, श्रीकृष्णनाम लेते हुए तथा अत्येत 
आनंद्पूवंक तालियां बजाते हुए, वे नाचने रगे। दीमक मिट्टीमें 
गिरकर भाग गये। दरिमोहनने आश्चयेपूवेक पूछा--“अरे कन्हैया, 
यह क्या माया है!” 

बालऊ ताली बजाकर एक पेरके बल दो बार घूमकर नाचा, 
ठठाकर इंसा ओर बोला--“ में ही है जगतका एकमात्र जादुगर! 
इस मायाको तुम नहीं समझ सकोगे, यह मेरा परम रहस्य है। 
देखा ! यंत्रणामें भी संन्यासी मुझे स्मरण कर सके तो ! ओर देखो |” 

संन्यासी अब पुनः प्रकृतिस्थ द्वोकर बेठे, उनका शरीर अब 
भूख प्यास अनुभव करने लगा, कितु हरिमोहनने देखा कि संन्यासी- 
की बुद्धि उस शारीरिक विकारका असुभवमात्र करती है, लेकिन 
न तो वह इससे विकृत ही हो रही है न लिप्त ही। इसी समय 
पहाड़परसे किसीने वेशीविनिदित स्वरसे पुकारा, “सखे!” 
हरिमोहन चोक पड़ा। यह तो श्यामसुंद्रका ही मधुर वेशीविनि- 
दित स्वर है। इलके बाद उसने देखा कि पहाड़ी चद्टानके पीछेसे 
पक सुंद्र कृष्णवर्ण बाछक थालीमें उत्तम आहार ओर फल लिये 
हुए. आ रहा है। हरिमोदन दृतबुद्धि होकर भ्रीकृष्णदी ओर देखने 
रूगा | बारूक उसके पास खड़ा है, फिर भी जो बालक भा रहा है. 

वह भी अधिकल श्रीकृष्ण ही है। दूसरा बालक घहां आकर ओर 
संन्यासीको राशनी दिखाकर बोला--“ देखो, क्या छाया हूं।” 

संन्‍्यासीने हेसकर कहा-- आ गया ? इतने दिनोंतक भूखा 
ही रखा? खेर, जब आया है तो बेठ मेरे संग खा ।” 

संन्यासी ओर बालक उस थालीकी सामग्रियोंको खाने लगे, 
आपसम छीनाझपटी होने छगी। आहार समाप्त होनेपर बालक 
थाली लेकर अंधकारमें विलीन हो गया । 

हरिसोहन कुछ पूछने जा रहा था, हटठात्‌ उसने देखा कि 
श्रीकृष्ण अब वहां नहीं है, अब न वहां संन्यासी है, न बाघ, न प्वेत 
ही । अब तो वह एक भले आदमियोंके महलेमें बास कर रहा है। 
प्रगाह धन-दोलत है, स्त्री है, परियार है, नित्य ब्राह्मणों ओर भिश्लुकों- 
को दान देता है, त्रिकाल संध्या करता है, शास्त्रोक्त आचार- 
विचारकी यज्ञपूर्वक रक्षा करता हुआ रघुनंदनप्रदशित पथपर 
यल रहा है। आदर्श पिता, आदर्श स्वामी ओर आदर्श पुत्र होकर 
जीवन यापन कर रहा है। परंत दूसरे ही क्षण उसने भयभीत 
होकर देख कि जो लोग इस भद्र महछेमें बास कर रहे है उनके 
अंदर लेशमात्र भी सद्धाव या आनंद नहीं है, ये लोग येत्रकी तरह 
बाद्य आचार-रक्षाकों ही पुण्य समझ रहे हैं। इस जीवनसे द रिमोहन- 
को आरंभमें जितना आनंद हुआ था, उतनी ही अब उसे यंत्रणा 
होने लगी । उसे बोध हुआ मानो उसको भयानक प्यास रूगी 
है, कितु उसको जल नहीं मिल रहा है, वह धूल फांक रहा है । 
वहांसि भागकर वह एक दूसरे गांवमें गया, वहां एक प्रकांड अद्ग- 
लिकाके सामने अपूर्य जनताका ओर उसके द्वारा दिये गये आशी- 
वांदका कोलाहल मचा हुआ था। हरिमोहन उस जनसमूहके कुछ 
पास गया, उसने देखा कि तीनकोड़ी शील दालानमें बठे हुए उस 
जनताफो दोनों हाथोंसे धन दे रहे है, कोई भी वहांसे निराश होकर 

नहीं लोट रद्दा है। दरिमोहन ठठाकर हंस पड़ा, उसने सोचा-- 
४ यह केखा स्वप्त | तीनकोड़ी शील ओर दाता ? आश्चर्य !” इसके 
बाद उसने तीनकोड़ीके मनको देखा । उसे ज्ञात हुआ कि तीनकोड़ी 
शीलके मनमें लोभ, इर्षा, काम, स्वार्थ आदि हजारों प्रकारकी 
अतृप्तियां ओर कुप्रवृत्तियां दो, दो' कहती हुई चिल्ला रही हैं। पुण्यके 
लिये, यशके लिये, गवंके वश तीनकोड़ी उन भावोंको अतृप्त 
अवस्थामें दी किसी तरह ढांक कर रखे हुए है, लेकिन ये भाव 
उनके चित्तसे दुर नहीं हो गये है । इसी समय हरिमोहनको पकड़कर 
कोई जल्दी-जल्दी परलोकमें घुमा छाया। हिदूका नरक, क्रिस्तानका 
नरक, मुसलकमानका नरक, यूनानियोंका नरक, हिंदुका स्वर, 
क्रिस्तानका स्वर्ग, मुसलमानका स्व, यूनानियोंका स्वगें--न 
माल्म कितने नरकों ओर कितने स्वगको हरिमोहन देख आया। 
इसके बाद उसने देखा कि वह अपने ही मकानमें, अपनी पूर्व परिचित 
फटी हुई चटाई ओर अपने उसी मेले-कुचेले तोशकपर बैठा 
हुआ है, ओर उसके सामने ही इमामसुंदर खड़े हैं। बालकने 
कहा--“ रात बहुत बीत गयी है, यदि में घर न लोट्रंगा तो मेरे 
घरवाले मुझे डांटंगे, पीटेंगे। इसलिये अधिक बातें करनेका अवकाश 
नहीं है, संक्षेपमें इतन। ही कद्दता हूं कि जिन स्वर्गों ओर नरक्रोंको 
तुमने देखा है, ये सब स्वप्त-जगत॒की कल्पनासे खृष्ट हुए है। मनुष्य 
मरणांतर स्वर्ग ओर नरकमें जाता है, अपने गत जन्मके भावको 
चहां भोगता है। तुम पूर्वजन्ममें पुण्यवान थे, किंतु उस जन्ममें 
प्रेमको तुम्हारे हृद्यमें स्थान नहीं मिला । न तुमने ईश्वरसे प्रेम 
किया न मलुष्यसे। इसलिये प्राण त्याग करनेपर स्वप्न-जगतमें भले 
आदमियोंके उस महलेमें वास करके पूर्व जीवनके भावोंका तुम 
भोग करने लगे, भोग करते-करते उस भावसे तुम ऊब गये, तुम्हारे 
प्राण व्याकुल होने छगे ओर तुम वहांसे निकलकर धूलिमय नरकमें 

धास करने लगे, अंतमें जीवनके पुण्य फलोंका भोग कर पुनः तुम्हारा 
जन्म हुआ। उस जीवनमें छोटे-छोटे नेमित्तिक दानोंको छोड़कर, 
नीरस बाह्य व्यवह्ारको छोड़कर किसीके अभावको दूर करनेके 
लिये , तुमने कुछ नहीं किया। इसीलिये इस जन्ममें तुम्हें इतना 
अभाव है । अभी भी तुम जो नीरस पुण्य करते हो इसका कारण 
यह है कि केवल स्वप्न-जगतके भोगसे पाप ओर पुण्यका संपूर्ण 
क्षय नहीं होता, इनका संपूर्ण क्षय तो कमेफलको प्ृरथ्वीपर भोगनेसे 
ही होता हे। तीनकोड़ी गत जन्ममें दाता कणे थे, हजारों व्यक्तियों के 
आशीर्वाद्से इस जन्ममें लखपती हुए है, उन्हें किसी वस्तुका अभाव 
नहीं है। परंतु उनका चित्त शुद्ध नहीं होनेके कारण अतृप्त 
कुप्रवृत्तियोंको, पाप कमके द्वारा, उन्हें इस, समय तृप्त करना पड़ 
रहा हे। कमवाद समझे क्या? न तो यह पुरस्कार है न देड-- 
यह दे अमंगलके द्वारा अमंगलकी ओर मंगलके द्वारा मंगलकी 
सृष्टि, प्रकतिका कानून । पाप अशुभ है अतः उसके द्वारा दुःखकी 
सष्टि होती है; पुण्य शुभ हे इसलिये उसके द्वारा खुखकी सृष्टि 
होती है। यह व्यवस्था चित्तकी शुद्धिके छिये, अशुभके विनाशके 
लिये की गयी है। देखो हरिमोहन, पृथ्वी हमारे वेचित्यमय जगत्‌का 
एक छोटासा भ्रशमात्र है, ओर कर्मके द्वारा अशुभका नाश करनेके 
लिये तुम लोग वहां जन्म प्रहण करते हो । ओर फिर जब पाप ओर 
पुण्यके हाथोंसे परित्राण पाकर प्रेम-राज्यमें पदपेण करते हो तब 
इस कायेसे छुटकारा मिलता है। अगले जन्ममें तुम भी छुटकारा 
पाओगे | में अपनी प्रिय भगिनी शक्ति ओर उसकी सहचरी विद्य(को 
तुम्हारे निकट भेजूगा, परंतु देखो एक शर्ते हे कि तुम मेरे इस 
खेलके साथी बनोगे, मुक्ति नहीं मांग सकोगे। क्यों, राजी हो ?” 
हरिमोहनने कद्ा-- अरे कन्हेया ! तेंने मेरा बड़ा उपकार किया । 
तुझे गोदमें लेकर प्यार करनेकी बड़ी इच्छा होती है, पेसा मालूम 

होता है मानो इस जीवनमें मुझे अब कोई वासना नहीं रह 
गयी है।” 

बालकने हँंसकर कहा--/ हरिमोहन, कुछ समझे कया ?”' हरि- 
मोहनने उत्तर दिया--“ समझ ा क्‍यों नहीं।'” इसके बाद उसने कुछ 
सोचकर कहा--“ अरे कन्हैया, तने मुझे फिर ठगा। अशुमका 
सूजन तेने क्‍यों किया इसकी तो कोई कैफियत दी ही नहीं |” इतना 
कहकर उसने बालकका हाथ पकड़ लिया । उसके हा थसे अपना 
हाथ छुड़ाकर ओर उसको धमकाते हुए वालकने कद्दा-“दूर हटो ! 
वाह, एक घंटेमें ही मेरी समस्त गुप्त बात कहला लेना चाहते हो ?” 
इतना कहकर वालकने दीपककों हठात्‌ बुझा दिया ओर हरिमोहनसे 
कुछ दूर हटकर हंसते हुए कहा--दिखो हरिसोहन, चावुक मारना 
तो तुम एकदम ही भूल गये। इसीसे तो में तुम्हारी गोदमें नहीं 
बेठा कि कहीं तुम बाह्य दुःखसे क्रुद् होकर मुझे अच्छी तग्ह पीटने 
न लगो ! तुमपर मेरा लेशमात्र भी विश्वास नदीं है।” 

हरिमोहनने अंधकारमें अपना हाथ बढ़ाया, बालक ओर 
अधिक दूर हट गया ओर वोला--“ नहीं, इस खुखको में तुम्हारे 
दूसरे जन्मके लिये बाकी रख छाड़ता हू । अच्छा अब चलता हू ।” 

इतना कहकर उस अंबकार रात्िमें बालक न जाने कहां 
अट्श्य हो गया। दहरिमोहन उसकी नूपुरध्चनिकों खुनते-सुनते' 
जाग उठा। जागकर उसने सोचा कि, “यह कैसा स्वप्न देखा ! 
नग्क देख, स्वर्ग देखा, ओर भगवानको तू कहा, छोटासा बालक 
समझकर डांट,, डपटा ! यह बड़ा भारी पाप किया! परंतु जा 
कुछ भी क्‍यों न हो प्राणमें एक अभूतपूर्व शांतिका अनुभव कर 
रहा हूँ ।” हरिमोहन अब उस कृष्णवर्ण बालककी मोहिनी मृत्तिका 
ध्यान करने छगा ओर वीच-बीचमें कदने छगा “कितनी सुंदर, 
कितनी रुंदर !” 

